

प्रेस विज्ञप्ति

प्रसिद्ध आध्यात्मिक एवं सामाजिक कार्यकर्ता स्वामी अग्निवेश ने आज दिल्ली की आप सरकार को बजट में शिक्षा एवं स्वास्थ्य को उच्च प्राथमिकता देने पर बधाई देते हुए कहा कि महज बजट में प्रावधान करने से शिक्षा एवं स्वास्थ्य सेवाओं में कोई विशेष परिवर्तन नहीं होगा।

जिस बात की असल में आवश्यकता है, वह है समाज की मानसिकता में क्रान्तिकारी परिवर्तन लाने की। आज भी समाज की सोच है कि सरकारी विद्यालय एवं शिक्षण संस्थायें तथा अस्पताल गरीब लोगों के लिये हैं। इस भेदभाव से परिपूर्ण मानसिकता की वजह से ही सरकारी विद्यालय एवं अस्पतालों की सेवायें ठप हैं।

इसी सड़ी-गली अवधारणा को बदलने के लिए आवश्यक है कि सरकारी कर्मचारियों, विधायकों एवं मंत्रियों को प्रेरित करा जाये कि वह न केवल अपने बच्चों को सरकारी संस्थाओं में शिक्षा ग्रहण कराये साथ ही साथ सरकारी स्वास्थ्य केन्द्रों एवं अस्पतालों में ही इलाज कराये। इस अनूठी एवं क्रान्तिकारी पहल की शुरुआत अगर मुख्यमंत्री अरविन्द केजरीवाल एवं उपमुख्यमंत्री मनीष सिसोदिया से हो तो इसका असर सीधे तौर पर जमीन पर दिखेगा।

अगर गम्भीरता से इन प्रस्तावों को लागू करा जाये तो एक ही झटके में स्वास्थ्य एवं शिक्षा तंत्र में सुधार दिखेगा एवं दिल्ली बाकी देश के लिए एक चमकता उदाहरण बनकर उभरेगा।

—स्वामी अग्निवेश

E-mail: agnivesh70@gmail.com

दिनांक : 27 जून, 2015